

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ ദ്വ്യശ്രീതിതമഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || ദ്വ്യശീതിതമഃ സർഗഃ ||

ഹനുമനായകത്യേ വാനരാണാം രക്ഷസാം ച യുദ്ധം, ഹനുമതഃ  
ശ്രീരാമപാർശ്വേ നിവർതനമിന്ദ്രജിതാ നികുംഭിലാമുപേത്യ  
യജ്ഞസ്യാനുഷ്ഠാനം ച

ശ്രുത്യാ തു ഭീമനിർഹ്രാദം  
ശക്രാശനിസമസ്വനം |  
വീക്ഷ്യമാണാ ദിശഃ സർവാ  
ദുദ്രുവുർവാനരാ ഭൃശം || 6.82.1 ||

താനുവാച തതഃ സർവാൻ  
ഹനുമാൻ മാരുതാത്മജഃ |  
വിഷണ്ണവദനാൻ ദീനാം -  
സ്രസ്താൻ വിദ്രവതഃ പൃഥക് || 6.82.2 ||

കസ്താദ് വിഷണ്ണവദനാ  
വിദ്രവധ്വം പ്ലവംഗമാഃ |  
ത്യക്തയുദ്ധസമുത്സാഹാഃ  
ശൂരത്വം ക്വ നു വോ ഗതം || 6.82.3 ||

പൃഷ്ടതോന്വവ്രജധ്വം മാ -  
മഗ്രതോ യാന്തമാഹവേ |

ശൂരൈരഭിജനോപേതൈ -  
രയുക്തം ഹി നിവർതിതും || 6.82.4 ||

ഏവമുക്താഃ സുസക്രൂദ്ധാ  
വായുപുത്രേണ ധീമതാ |  
ശൈലശൃംഗാൻ ദ്രുമാംശൈവ  
ജഗൃഹൂർഹൃഷ്ടമാനസാഃ || 6.82.5 ||

അഭിപേതുശ്ച ഗർജ്ജന്തോ  
രാക്ഷസാൻ വാനരർഷഭാഃ |  
പരിവാർയ ഹനുമന്ത -  
മൻവയുശ്ച മഹാഹവേ || 6.82.6 ||

സ തൈർവാനരമുഖ്യൈസ്സു  
ഹനുമാൻ സർവതോ വൃതഃ |  
ഹുതാശന ഇവാർചിഷ്ടാ -  
നദഹച്ഛത്രുവാഹിനീം || 6.82.7 ||

സ രാക്ഷസാനാം കദനം  
ചകാര സുമഹാകപിഃ |  
വൃതോ വാനരസൈന്ധേന  
കാലാന്തകയമോപമഃ || 6.82.8 ||

സ തു ശോഭേന ചാവിഷ്ടഃ  
കോപേന മഹതാ കപിഃ |  
ഹനുമാൻ രാവണിരഥേ  
മഹതീം പാതയച്ഛിലാം || 6.82.9 ||

താമാപതന്തീം ദൃഷ്ട്വൈവ  
രഥഃ സാരഥിനാ തദാ |

വിധേയാശ്വസമായുക്തഃ  
വിദൂരമപവാഹിതഃ || 6.82.10 ||

തമിന്ദ്രജിതമപ്രാപ്യ  
രഥസ്ഥം സഹസാരമിം |  
വിവേശ ധരണീം ഭിത്ത്യാ  
സാ ശിലാ വ്യർഥമുദ്യതാ || 6.82.11 ||

പതിതായാം ശിലായാം തു  
വ്യഥിതാ രക്ഷസാം ചമുഃ |  
നിപതന്ത്യാ ച ശിലയാ  
രാക്ഷസാ മഥിതാ ഭൃശം || 6.82.12 ||

തമദ്യധാവൺശതശോ  
നദന്തഃ കാനനൗകസഃ |  
തേ ദ്രുമാംശ്ച മഹാകായാ  
ഗിരിശൃംഗാണി ചോദ്യതാഃ || 6.82.13 ||

ക്ഷിപന്തിന്ദ്രജിതം സംഖ്യേ  
വാനരാ ഭീമവിക്രമാഃ |  
വൃക്ഷശൈലമഹാവർഷം  
വിസൃജന്തഃ പ്ലവംഗമാഃ || 6.82.14 ||

ശത്രുണാം കദനം ചക്രൂ -  
ർനേദുശ്ച വിവിയൈഃ സ്വനൈഃ |  
വാനരൈരസ്തേർമഹാഭീമൈ -  
ർഘോരരൂപാ നിശാചരാഃ || 6.82.15 ||

വീർയാദഭിഹതാ വൃക്ഷൈ -  
ർവ്യചേഷ്ഠന്ത രണക്ഷിതൗ |

സ സൈന്യമഭിവീക്ഷ്യാഥ  
വാനരാർദിതമിന്ദ്രജിത് || 6.82.16 ||

പ്രഗൃഹീതായുധഃ ക്രുദ്ധഃ  
പരാനഭിമുഖോ യയൗ |  
സ ശരൗഘാനവസുജ്ഞൻ  
സ്വസൈന്യേനാഭിസംവൃതഃ || 6.82.17 ||

ജഘാന കപിശാർദൂലാൻ  
സുബഹുൻ ദൃഢവിക്രമഃ |  
ശൂലൈരശനിഭിഃ ഖഡ്ഗൈഃ  
പട്ടിശൈഃ ശൂലമുദ്ഗരൈഃ || 6.82.18 ||

തേ ചാപ്യനുചരാംസ്തസ്യ  
വാനരാ ജഘ്നുരാഹവേ |  
സുസ്തന്ധവിടപൈഃ ശൈശലൈഃ  
ശിലാഭിശ്ച മഹാബലഃ || 6.82.19 ||

ഹനുമാൻ കദനം ചക്രേ  
രക്ഷസാം ഭീമകർമണാം |  
സന്നിവാർയ പരാനീക -  
മബ്രവീത് താൻ വനൗകസഃ || 6.82.20 ||

ഹനുമാൻ സന്നിവർതധ്വം  
ന നഃ സാധ്യമിദം ബലം |  
ത്യക്ത്യാ പ്രാണാൻ വിചേഷ്ടന്തോ  
രാമപ്രിയചികീർഷവഃ || 6.82.21 ||

യന്നിമിത്തം ഹി യുധ്യാമോ  
ഹതാ സാ ജനകാത്മജാ |

ഇമമർഥം ഹി വിജ്ഞാപ്യ  
രാമം സുഗ്രീവമേവ ച || 6.82.22 ||

തൗ യത് പ്രതിവിധാസ്യേതേ  
തത് കരിഷ്യാമഹേ വയം |  
ഇത്യുക്ത്വാ വാനരശ്രേഷ്ഠോ  
വാരയൻ സർവവാനരാൻ || 6.82.23 ||

ശനൈഃ ശനൈരസന്ത്രസ്തഃ  
സബലഃ സന്യവർത്തത |  
തതഃ പ്രേക്ഷ്യ ഹനുമന്തം  
വ്രജന്തം യത്ര രാഘവഃ || 6.82.24 ||

സ ഹോതുകാമോ ദുഷ്ടാത്മാ  
ഗതശ്ചൈത്യം നികുംഭിലാം |  
നികുംഭിലാമധിഷ്ഠായ  
പാവകം ജുഹവേന്ദ്രജിത് || 6.82.25 ||

യജ്ഞഭുക്ത്യാം തതോ ഗത്വാ  
പാവകസ്തേന രക്ഷസാ |  
ഹുയമാനഃ പ്രജ്ജ്യാല  
ഹോമശോണിതദുക്തദാ || 6.82.26 ||

സാർചിഃപിനഭോ ദദ്യുശേ  
ഹോമശോണിതതർപിതഃ |  
സന്ധ്യാഗത ഇവാദിത്യഃ  
സുതീവ്രോഗ്നിഃ സമുത്ഥിതഃ || 6.82.27 ||

അഥേന്ദ്രജിദ് രാക്ഷസഭൂതയേ തു  
ജുഹാവ ഹവ്യം വിധിനാ വിധാനവിത് |

ദ്വ്യഷ്ട്യാ വ്യതിഷ്ഠന്ത ച രാക്ഷസാസ്തേ

മഹാസമുഹേഷു നയാനയജ്ഞാഃ || 6.82.28 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ

യുദ്ധകാണ്ഡേ ദ്വ്യശീതിതമഃ സർഗഃ ||